



6.1. සමාජ ප්‍රශ්න මොනවා දැයි හදුනාගැනීම :

සමාජයක ඇතිවන විසංචිතකාරී තත්ත්වය හෙවත් ප්‍රශ්න පිළිබඳ ව සමාජ විද්‍යාත්මක දාම්පි කෝණයෙන් අධ්‍යයනය කිරීමේ දී ලෝකයේ පවතින ප්‍රශ්න, පුද්ගල ප්‍රශ්න හා සමාජ ප්‍රශ්න වශයෙන් වර්ග කළ හැකි ය. මෙහි දී අවධානයට යොමු වන්නේ සමාජ ප්‍රශ්න පිළිබඳවයි. සමාජ ප්‍රශ්නයක ලක්ෂණ කීපයක් ඇති බව සමාජ විද්‍යාජුයින් විසින් පෙන්වා දී ඇතේ.

එනම්,

- * එක් පුද්ගලයෙකුට නොව මූල සමාජයට ම බලපෑම
- * සමාජය තුළින් ම උපත ලැබීම
- * සමාජයට අයහපත් ලෙස බලපෑම
- * සමාජයේ වැඩි දෙනෙක් තුළ එය පිළිබඳ සාමූහික අවබෝධයක් තිබීම
- * එය විසඳාලිය යුතුය, විසඳාලිය හැකිය, යන අවශ්‍යතාව, හා විශ්වාසය සමාජයේ වැඩි දෙනෙකු තුළ පැවතීම යන කරුණු ය.

මේ අනුව ශ්‍රී ලාංකික සමාජයේ ද ලමා අපයෝජනය, යාචක ප්‍රශ්නය, අපරාධ, ගණිකා වෘත්තිය, මත්ද්‍රව්‍ය හාවිතය, දුගිබව, ආත්ම සාතනය, ජනවාරික ප්‍රශ්න ආදි සමාජ ප්‍රශ්න ගණනාවක් ඇති බව හදුනාගෙන තිබේ. සමාජ ප්‍රශ්න ගැන උනන්දු වන සමාජ විද්‍යාජුයින් ඒ පිළිබඳ අධ්‍යයනය කිරීම ප්‍රධාන අරමුණ කොට ගෙන සිටින බවත් පෙනේ. සමාජ ප්‍රශ්න පිළිබඳ ව අවධානය යොමුකරන විට එක් අයකුට පමණක් විශේෂ වන පුද්ගලික ගැටුවක් සමාජ ප්‍රශ්නයක් නොවන බව දැක්විය හැකි ය. සමාජ ප්‍රශ්නයක් වීමට නම් සමාජයේ වැඩි පිරිසකට බල පැ යුතු ය. එසේ ම සමාජයේ ජ්වත්වන සමූහය අගය කරන කිසියම් විශිෂ්ටාර්ථයක් වේ නම්

එය බිඳ වැට්ටමට ලක්විය යුතු ය. එයට සමාජය විසින් ම උත්තර සපයා නිවැරදි පිළිතුරු සැපයීමට හැකියාව තිබේ ද වැදගත්කාට සැලකිය හැකි ය. සමාජ ප්‍රශ්නයක් විසඳීමට සමාජයට හැකියාව තිබිය යුතු ය. සමාජ සංස්ථාවේ හෝ පාලනයේ හෝ ප්‍රතිපත්තියේ වෙනසක් ඇතිකාට ප්‍රශ්නය විසඳීමට ඇති හැකියාව සමාජ ප්‍රශ්නයේ වැදගත් ම ලක්ෂණයකි.

සමාජ විද්‍යාඥයින් විසින් සමාජ ප්‍රශ්නයක් ඇතිවීමට බලපාන හේතු ගණනාවක් ද හඳුනාගෙන ඇත.

- යම් අවශ්‍යතාවයකට මූදල් හෝ ගුමය වැය කිරීමට ඇති නොහැකියාව
- මානසික තත්ත්වය
- දේශපාලන සම්බන්ධතා
- සමාජයේ පවතින නීතිරිති
- ගාරීරික දුබලතාවන්
- නුගත්කම

ඉහත කරුණු පිළිබඳ ව අවධානය යොමුකිරීමේ දී ඒවා මානසික හේතු හෝ සමාජමය හේතු මත පැන තිබා බව හඳුනාගත හැකි ය. සමාජ අපගමනය බාලාපවාර, ආත්ම සාතනය වැනි ප්‍රශ්න මතේ මූලික සාධක හේතුවේමෙන් හටගන්නා ඒවා බව පැහැදිලි ය. එමෙන් ම සමාජයේ පවතින නීතිරිති පිළිබඳ ව නොදැනුවත්කම ද සමාජ ප්‍රශ්න හටගැනීමට හේතු සාධක වශයෙන් හැදින්විය හැකි ය. සමහර පුද්ගලයන් හට විධිමත් අධ්‍යාපනයක් නොලැබේ නීසා සමාජ අවශ්‍යතාවන් කරා ලැබා වීමට නො හැකි ය. එවැනි අවස්ථාවල දී සියලුම තසාගැනීමට පවා පෙළඳීය හැකි ය.

යම්කිසි නිශ්චිත කණ්ඩායමකට එම ගැටලුව බලපාන්නේ නම් වැඩි දෙනෙක් ඒ ගැන කතා කරන්නේ නම් ලියන්නේ නම් හෝ විසඳුම් සෙවීමේ නිරතවන්නේ නම් එය සමාජ ගැටලුවක් සේ ඉස්මතු වී පවතියි. යම්කිසි කාලවකවානුවක මේ පිළිබඳ මහජනතාවගේ අවධානය වැඩි වී එය ක්‍රමයෙන් පැතිර යන තත්ත්වයක පවතී ද එවැනි ස්වභාවයක් සමාජ ප්‍රශ්නයක මූලික ලක්ෂණයක් වේ.

සමාජයේ ජ්‍යෙවන්නන් සියලු දෙනා ම එක සමාන අදහස් දරන එක්වන් ක්‍රියාකෘතාපයක් අනුගමනය කරන පිරිසක් නොවේ. සමාජගත ව ඇති සිරිත් විරිත් නීති රිතිවලට ජනයා එක හා සමාන ව අනුගත

නොවෙති. මේ නිසා සමාජයේ එක්තරා පිරිසක්, තවත් පිරිසක් විසින් සමාජ විරෝධීන් ලෙස හෝ ක්‍රියාකෘලි නොවන පිරිසක් ලෙස හෝ ආක්‍රමණයීලි පිරිසක් වශයෙන් නම් කිරීමට පුරුදුව සිටිති. සමාජයේ ඇති වී තිබෙන මෙම ප්‍රශ්න සමාජ විරෝධීන් නිසා හටගන්නේ ය යන ආකල්පය විවිධ සමාජ කණ්ඩායම් අතර, ආයතන අතර පැනිර පවති. ජනයා ජ්වත්වන්නේ සමාජය තුළ ය. මූලුන් හැඩැගැසෙන්නේ සමාජය තුළ ය. එසේ නම් සමාජ විරෝධීන් නිසා සමාජ ප්‍රශ්න ඇතිවනවාට වඩා සමාජ ප්‍රශ්න නිසා සමාජ විරෝධීන් ඇතිවීමේ ප්‍රවණතාව වැඩි වී ඇතැයි ද විශ්වාසයක් පවති.

6.2. දුෂී බව සමාජ ප්‍රශ්නයක් ලෙස හඳුනාගෙන ඒ පිළිබඳ ව හැදැරීම

දුෂී බව යනු කුමක් ද?

දුෂ්ඨත්කම, දිලිඳු බව, නැතිබැරිකම ආදි නම්වලින් ද හැදින්වෙන්නේ දුෂීබව ය. මානව සමාජයේ ආරම්භයේ සිට ම මෙම දුෂීබව පැවති බවට සාධක තිබේ. දුෂීබව මතින්නේ කෙසේ ද? යන ප්‍රශ්නයට සමාජ විද්‍යාජ්‍යයන් නිශ්චිත පිළිතුරක් තවමත් ලබා දී නොමැත. පුද්ගලයෙකුගේ මූලික අවශ්‍යතාවන්හි ප්‍රමාණයටත් සම්පත් නොමැති නම් එය දුෂීබවෙහි ලක්ෂණයක් ලෙස හඳුනා ගෙන තිබේ.

යම් රටක සමාජ අසමානතාවයක් ඇති වී තිබේ නම් දුෂීබව ඒ තුළින් ඇති වේ. එවැනි සමාජයක සාමාන්‍ය ආදායම් ප්‍රමාණයට වඩා අඩු ආදායම් ලබන පිරිස දුෂී ජනතාව වශයෙන් හඳුන්වයි.

දුෂීබව පිළිබඳ පිටර ටෙවන්සන්ඩ (Peter Townsend) විසින් සිදුකරන ලද අධ්‍යයනයක් මගින් අනාවරණය කර ඇත්තේ තෝරාගන්නා ලද සමාජයක දෙන ලද කාලුවකවානුවක් තුළ දුෂීබව හඳුනාගැනීම කළ නොහැකි බව ය. තවදුරටත් මහු ප්‍රකාශ කරන්නේ දුෂීබව නිරවචනය කළ හැකි මාර්ග තුනක් ඇති බව ය.

■ රාජ්‍ය මට්ටමින් දුෂීබව හඳුනාගැනීම

රාජ්‍ය අංශය මගින් කරන ලද සම්ක්ෂණ තුළින් ලබාගෙන ඇති තොරතුරු භාවිත කළ හැකි බව මෙහි දී අවධාරණය කර ඇත.

■ ආදායමේ සාපේක්ෂ ප්‍රමිතිය මගින් දුෂීබව ගණනය කිරීම

මේ යටතේ දුගිබව ගණනය කළේ පවුල්වල සාමාන්‍ය ආදායම් ගණනය කිරීමෙනි. සාමාන්‍ය ආදායම් සීමාවට පහළ ආදායම ලබන පවුල් තෝරා ජ්‍යෙෂ්ඨ දුගි පවුල් ලෙස සලකන ලදී.

■ සාජේක්සි අනිමිහාවයට පත්වීම

පුද්ගලයෙකුට ජ්‍යෙත්වීම සඳහා හෙළතික සහ මානසික අවශ්‍යතා සපුරාගැනීමට සිදු වේ. කිසියම් හේතුවක් නිසා එම අවශ්‍යතා ලබා ගැනීමට නොහැකි වුවහොත් ජ්‍යෙත්වීම දුෂ්කර කාර්යයක් බවට පත් කරයි.

දුගිබාවයට ප්‍රධාන හේතුව වශයෙන් සලකනු ලබන්නේ ආදායම දුර්වල තත්ත්වයක පැවතිමයි. රටක ජාතික ආදායම පහළ තත්ත්වයක පවතින්නේ නම් එම රටවැසියන්ගේ පවුල්වල ආදායම් ද පහළ තත්ත්වයේ පවතින බව පැහැදිලි ය. එසේම පවුලක ආදායම කෙරෙහි සමාජයේ පවතින විවිධ සංස්කෘතික හේතු ද සාම්ප්‍රදායික කරයි. ආදායම, ලබාගන්නා ක්‍රම මෙන් ම ලැබෙන ආදායම වියදම් කරන්නේ කුමකට ද යන්නත් එසේ වියදම් කිරීමෙන් පවුලේ ආර්ථිකය වර්ධනය සිදු වන්නේ ද? ආර්ථික ස්ථාවර තත්ත්වයක පවත්වා ගැනීමට හැකිවන්නේ ද? යන්නත් පිළිබඳ විමසා බැඳීම වැදගත් වේ.


ශ්‍රී ලංකාවේ දුගිබව වඩාත් කැඹී පෙනෙන මට්ටමට වර්ධනය වී ඇත්තේ ඇතැම් පවුල්වල ආදායම නිසියාකාරයෙන් පරිහරණය නොකිරීම හේතුවෙනි. සමහර අය ලැබෙන මිල මූදල් වැවි වශයෙන් වැය කරන්නේ මත්ද්වා සහ අනවශ්‍ය විනෝද කටයුතු සඳහා ය. මෙහි ප්‍රතිඵලය වන්නේ ඉතා කෙටි කාලයක් තුළ මවුන්ගේ ආර්ථිකය කඩා වැටි දුගිබවට පත්වීමයි.

දුගිබව සනාථ කරන තවත් ලක්ෂණයක් වන්නේ ප්‍රමිතියට අනුව සැකසුණ නිවසක් නොමැතිවීමයි. මෙම ලක්ෂණය ග්‍රාමීය ප්‍රදේශවල මෙන් ම නාගරික ප්‍රදේශවල ද දක්නට හැකි ය. නාගරික ප්‍රදේශවල ඇති පැල්පත් හා මූඩුක්කුවල ප්‍රමිතිය ඉතා දුර්වල මට්ටමක පවතී. මෙම නිවාසවලට අත්‍යවශ්‍ය පහසුකම් වන ජලය, සෞඛ්‍ය වැනි සාධක පවතා ඉතාම දුර්වල මට්ටමක පවතින බව සත්‍යයකි. එවැනි මූඩුක්කු සහිත නිවාස පැවතිම දුගිබව සනාථ කරන සාධක බව පිළිගත හැකි ය.

ශ්‍රී ලංකාවේ ජනතාවගේ දුගිබව අවම කිරීම සඳහා ගනු ලැබූ ප්‍රයත්තයන් අති විශාල ය. රාජ්‍ය හා රාජ්‍ය නොවන ආයතන විසින් විශාල මැදිහත්වීමක්

සිදුකර ඇත. ආර්ථික, සෞඛ්‍යා, අධ්‍යාපන හා සූහසාධක අංශයන් හි සිදු වූ මෙම මැදිහත්වීම නිසා හෝතික හා ගුණාත්මක ජ්වන දේශකයන් ඉතා ඉහළ තත්ත්වයක් පෙන්නුම් කර ඇත. ශ්‍රී ලංකාවේ වැඩිහිටියන්ගේ සාක්ෂරතාව 90% කට වැඩි මට්ටමක පවතී. අපේක්ෂිත සාමාන්‍ය ආයු කාලය අවුරුදු 70කි. ලදරු මරණ සංඛ්‍යාව 1000කට 25ක් තරම් අඩු අගයක් පෙන්නුම් කරයි.

ශ්‍රී ලංකාවේ රජයන් විසින් දුගිබව අවම කිරීම සඳහා නොයෙකුත් වැඩිසටහන් ක්‍රියාත්මක කරන ලදී. ඒ අතර ජනසවිය, උදාගම් සංකල්පය, සමෘද්ධි ව්‍යාපාරය වැනි වැඩිසටහන් ප්‍රමුඛ වේ. මේ තත්ත්වය මත ශ්‍රී ලංකාව මධ්‍ය ආදායම් ලබන රජයක් බවට පත් වී තිබේ. දුගිබව පිළිබඳව කඩා කිරීමේ දී වැදගත් සංකල්ප ගණනාවක් සමාජ විද්‍යායැයින් විසින් ඉදිරිපත්කර ඇත. ඒ අතරින් රැශ්නාර් නරක්ස් නම් අර්ථ ගාස්තුයා විසින් ඉදිරිපත් කළ දුගිබවේ විෂම වකුය පිළිබඳ සංකල්පය එක් අදහසකි.



සුප්‍රකට සමාජ විද්‍යායැයකු වන හර්බට් ස්පේන්සර (Herbert Spencer) දුගි අය අනාචාරයේ ජ්වත්වන්නන් ලෙස හැඳින්වූ අතර සෞඛ්‍යා කම් කිරීම, කපටිකම වැනි දී මෙම පිරිසේ සාමාන්‍ය ලක්ෂණ බව සඳහන් කර ඇත. මෙවැනි කටයුතුවල යෙදෙන අයට සහනාධාර දීම වැරදි බව ද ස්පේන්සර් සඳහන් කර ඇත. එබැවින් රජය විසින් දුගියන්ට සහනාධාර සැපයීම සමාජය තුළ කම්මැලිකම වර්ධනය වීමට හේතු වන බව ඔහු කියයි. දුගියනට සහන සැපයීම ආර්ථිකයක වර්ධනයට අයහපත් ලෙස බලපාන බව ස්පේන්සර්ගේ පැහැදිලි කිරීම වේ.

දුගිබව තනි පුද්ගලයන්ගේ ලක්ෂණයකට වඩා පවුලක ම ලක්ෂණයක් බව පිළිගෙන ඇත. එයින් අදහස් කරන්නේ දුගිබව තනි පුද්ගලයකුගේ වරදකින් නිරමාණය වූවක් නොව සමාජයේ බොහෝ දෙනාගේ අඩුපාඩු මත නිරමාණය වූවක් බවයි.

සැලසුම් සහගත ලෙස ක්‍රියා නොකිරීම දුගිබව වැඩිවීමට හේතු වන අතර එය තිබෙන දුගිබව දිගින් දිගට ම පවතින්නට ද ප්‍රධාන හේතුවක් ලෙස හඳුනාගෙන ඇත. එමෙන් ම රාජ්‍ය අංශය ද සැලසුම් සහගත ව කටයුතු කිරීමට ඉදිරිපත් වීම අත්‍යවශ්‍ය ය. දුගි ජනතාවට සිය ජීවිතය සැලසුම් කරගැනීමට මග පෙන්වීම විවිධ අංශ ඔස්සේ සිං කළ යුතු ව ඇත. මුදල් ඉපයිම, අරපිරිමැස්ම, දු දරුවන් හඳුවඩා ගැනීම, අනාගත බලාපොරොත්තු ඇති කරගැනීම යනාදිය මෙයට ඇතුළත් වේ.

දුගිබව පිටුදැකීමට ශ්‍රී ලංකාවේ ක්‍රියාත්මක වන උපාය මාර්ග බොහෝයක් වේ. ඒවා සමාජය තුළ වෙනසක් ඇති කරන්නේ ඉතා ම අඩු වේගයකිනි. ජනසවිය, සමෘද්ධි ව්‍යාපාරය වැනි “නැති බැරි අය ඇති හැකි අය කිරීමේ” සංකල්ප තුළින් බලාපොරොත්තු වූ වෙනසක් ඇති වූයේ ඒ ඉතා මද වශයෙනි. එබැවින් එම උපාය මාර්ග වෙනස්කර වේගවත් ගමන් මගට ප්‍රවේශ විය යුතු ව ඇත.

මේ අනුව සැලකීමේ දී දුගිබව වර්තමානයේ පවතින ප්‍රධාන ප්‍රශ්නයක් වී ඇති බව සනාථ වේ. එම ගැටුව විසඳීම සඳහා ආත්ම දෙරෙයයකින් යුතු ව කටයුතු කරනවා වෙනුවට දෙවයට, ඉරණමට, හෝ කරමයට හාර දී නිහඹව සිටීම ප්‍රශ්නයට විසඳුමක් නොවේ.

දුගිබවට පත් පුද්ගලයා ද දුගිබවෙන් ජාතිය ද මුදවාගැනීමට ක්‍රියා කරන අමාත්‍යාංශ, දෙපාර්තමේන්තු, මණ්ඩල සහ සංස්ථා යන ඒකක නැතහෙත් රාජ්‍ය ආයතන ද මේ සඳහා ක්‍රියාත්මක විය යුතු වේ. රටේ සංවර්ධනය යනු දුගිබවෙන් මිදීම හෙවත් මුදවාගැනීම සඳහා සැම සමාජ එකකයක් ම එකම අධිෂ්ථානයකින් ක්‍රියා කිරීම ය. එවිට රටේ දුගිබව තුරන් වෙයි. සමස්තයක් වශයෙන් රට සංවර්ධනය වෙයි.

6.3. වයස් ගතවුවන් පිළිබඳ තත්ත්වය සමාජ ප්‍රශ්නයක් ලෙස විමසා බැලීම

මහලු වීම ජීවවිද්‍යාත්මක ක්‍රියාවලියකි. එය සැම ජීවියෙකුට ම සාධාරණ වූ ධර්මතාවකි. වර්තමානයේ සමාජය ඉදිරියේ ඇති විගාල අනියෝගයක් නම් මිනිසා බොහෝ වයස්ගත වන තුරු ජ්වත්වීම නිසා

උද්‍යගතවන සමාජ ගැටලුයි. මෙම තත්ත්වය ඇතිවන්නේ අධ්‍යාපන සහ සෞඛ්‍ය ක්ෂේත්‍රවල දියුණුව නිසයි. මෙම ක්‍රියාවලිය ගැන සමාජ විද්‍යාත්මක මතවාද සෞඛ්‍ය බැලීම සඳහා විද්‍යාත්මක පර්යේෂණ රසක් බිහි වී ඇත. ඒ අනුව වයස්ගතවූවන් බහුල වීම සමාජ ප්‍රශ්නයක් බවට පත් වී ඇති බව පැහැදිලි කර ඇත.

වයස්ගතවූවන් කෙරේ දක්වන සමාජ ආකල්පය සහ ඔවුන්ට සලකන ආකාරය සමාජයෙන් සමාජයට යුගයෙන් යුගයට සංස්කෘතියෙන් සංස්කෘතියට වෙනස් වේ. සමහර සංස්කෘතින්ට අනුව වයස්ගත ප්‍රද්‍රාගලයන් බොහෝ ගෞරවයට පත් වන්නන් වන අතර සමහර අයට අත්වන ඉරණම කනගාටුදායක ය.

වයස්ගතබාවය එක් ප්‍රදේශයකට ඩො සමාජයකට සීමා වුවක් නොවේ. එබැවින් මෙම ගැටලුව පිළිබඳ ව එක් දාෂ්ටී කෝණයකින් කරුණු අධ්‍යයනය කළ නො හැකි ය. එහෙත් රට විශ්වීය නිර්වචනයක් ඉදිරිපත් කිරීම ද උගහට ය. අධ්‍යාපන මත්විද්‍යාඥයකු වූ පියාපේ විසින් වයස්ගත වීම නිසා පොරුෂ අසාමාන්‍ය හැසිරීමක් දක්නට ලැබෙන බව ප්‍රකාශ කර ඇත.

තුන්වන ලෝකයේ රටවලට බලපාන ආර්ථික ගැටලු නිසා වයස්ගත සාමාජිකයන්ගේ වැඩි වීම ප්‍රබල ප්‍රශ්නයක් වී ඇත. ඔවුන් රැක බලාගැනීම සාත්ත්‍ය සජ්‍යායම් කිරීම වත්පාහොසත්කම් තැති සමහර දු දරුවන්ට තම වයෝවංද්ධ දෙමාපියන් බරක් ලෙස සලකා ඔවුන්ට නොසලකා සිටීම නැතනයේ බොහෝ විට දක්නට ඇත. එවැනි වයෝවංද්ධ අයට නිවසින් පිටමං කිරීම ද තවත් සමාජවල දක්නට ලැබෙන ලක්ෂණයකි. මේ අයුරින් පිටමං කරන ලද වයස්ගත වූ දෙමාපියන්, වැඩිහිටියන්, රැක බලාගැනීම සඳහා ඇති වී තිබෙන වැඩිහිටි නිවාස නඩත්තු කිරීම, ඒවා කාර්යක්ෂ මට පවත්වාගෙන යැම වැනි ගැටලු රාකියක් ද මතු වී ඇත. සමාජයෙන් නිසි ආකාරයෙන් නොලැබීම ද ගැටළු සහගත බවක් ඇති කිරීමට හේතු වී තිබේ.

වයස හා සම්බන්ධව කරුණු විමර්ශනය කිරීමේ දී ස්ත්‍රී පුෂ්පභාවය ද වැදගත් කරුණක් වශයෙන් ගෙන හැර දැක්විය හැක. පිරිමින්ට වඩා කාන්තා පක්ෂයේ ආයු කාලය වැඩි බව මානව විද්‍යාඥයින්ගේ තොරතුරු විශ්ලේෂණයේ දී පැහැදිලි වේ. මේ අයුරින් සමාජ විද්‍යාත්මකව වයස්ගත බාවය පිළිබඳ ව පර්යේෂණ ඉතා විශාල පරාසයක පැනිර ඇති හෙයින් එම පර්යේෂණවල නිගමන එකම දාෂ්ටී කෝණයකින් ඉදිරිපත් කිරීම ද උගහට ය.

වයස්ගතවුවන් පිළිබඳව කරන ලද පරේයේෂණවල දී හෙළි වී ඇති කරුණු අනුව ලොව ජීවත්වන සැම දහදෙනෙකුට ම වයස්ගතවුවන් එක් අයෙකු සිටි. 2050 වන විට මෙම ගණන සැම පස්දෙනෙකුට එක් අයෙකු වන බව විද්‍යායූයින්ගේ පිළිගැනීමයි. මේ වයස්ගතවුවන්ගේ වර්ධනය හේතුවෙන් සමාජ ආර්ථික රටාවට විශාල බලපෑමක් සිදුකරනු ඇත. ඒ අය සඳහා අවශ්‍ය පහසුකම් සැපයීම සෞඛ්‍ය තත්ත්වය රැකගැනීමට පියවර ගැනීම, නිවාස සම්පාදනය පිළිබඳ ගැටුලුව මතු විය හැක. මෙය දේශපාලන ක්ෂේත්‍රය තුළ ද කැපී පෙනෙන ගැටුලුවක් බවට පත්වනු ඇත. එපමණක් තොට තොයෙකුත් රෝගාධයන්ට ලක්වීම, අතපය වාරු නැතිවීම, මානසික දුෂ්කලතා ආදිය නිසා බාහිර සමාජයන් සමග කටයුතු කිරීමෙන් ඇත් වේ. මේ හේතුව නිසා ඔවුන්ට තම නිවස තුළට වී ජීවිතයේ වයෝවද්ද කාලය ගතකිරීමට සිදුවනු ඇත. මේ නිසා වෙනත් සමාජ ප්‍රශ්නවලට ද ඔවුන් ලක්වනු ඇත. ඔවුන් එතෙක් දැරූ සමාජ තත්ත්වයන්ගෙන් ඇත්වීම හේතුවෙන් ඇතිවන මානසික ආතතිය නිසා සිය දිවි නසා ගැනීමට පවා පෙළඳීන බව මතේ විද්‍යායූයින්ගේ අදහසයි.

වයස්ගතවුවන් පිළිබඳ ගැටුලුව ශ්‍රී ලංකා සමාජයට බලපා ඇත්තේ කවරාකාරයෙන් ද යන්න තවදුරටත් විමසා බලමු. එහි දී ශ්‍රී ලංකාව ආශ්‍රිත ව ජන විකාශන විද්‍යාත්මක සාධක රසක් ම විමසා බැලීමට සිදුවේ. එහි දී වයස් ගතවුවන්ගේ ජනගහන අනුපාතය වැඩිවීමේ සාධකය වැදගත් සංසිද්ධියක් වනු ඇත. 1981 සහ 2011 දී කරනු ලැබූ ජන සංගණනයට අනුව වයෝවද්ද ජනගහනයේ වැඩිවීම 6.6% සිට 13.1% දක්වා විශාල ප්‍රතිගතයකින් වර්ධනය වී තිබේ. මෙය සැලකිය යුතු වැඩිවීමකි. එසේ ම 2036 පමණ වන විට ශ්‍රී ලංකාවේ ජනගහනයෙන් 72% ක් වයෝවද්ද පුද්ගලයන් වන බව අභේක්ෂා කෙරේ. එක්සත් ජාතියෙන් වාර්තාවලට අනුව ද වැඩි ම යැපෙන්නවුන් සිටින රටවල් අතර ප්‍රධාන ස්ථානයක් ශ්‍රී ලංකාවට හිමි වේ. ශ්‍රී ලංකා මහ බැංකු සංඛ්‍යා ලේඛන අනුව සලකා බැලීමේ දී ද මේ තොරතුරු තව දුරටත් සනාථ කරගත හැකි ය.

දළ උපත් අනුපාතික ජනගහනය 1000 කට 18.4 (2009)
දළ මරණ අනුපාතික ජනගහනය 1000 කට 5.9 (2009)
යැපීම් අනුපාතික 48.3% (2006)

මේ තොරතුරු විශ්ලේෂණය කිරීමේ දී ද පැහැදිලි වන්නේ ඉහත සඳහන් කරුණුවල සත්‍යතාවයයි.

ශ්‍රී ලංකාවේ වයස්ගතබාවයට පත්වීම ඉතා ශිෂ්ටයෙන් වර්ධනය වීමට හේතු වී ඇති සාධක පිළිබඳව ද සලකා බැලිය යුතු වේ. ශ්‍රී ලංකාවේ වයස්ගත ජනගහනය වැඩිවීමට බලපා ඇති ප්‍රබලතම හේතු සාධකය වන්නේ මෙහි ක්‍රියාත්මක වැඩිහිටි සූහසාධන ක්‍රියාවලියයි. ශ්‍රී ලංකා වේ වැඩිහිටි සූහසාධනයේ දී සෞඛ්‍ය පහසුකම් ලබාදීම ඉතා හොඳින් ක්‍රියාත්මක වේ. එසේම සාක්ෂරතාවය සාමාන්‍ය 91.3% (2008) වැනි ඉහළ තත්ත්වයක පැවතීම ද හේතුවක් වශයෙන් දැක්විය හැකි ය. එමෙන් ම සංස්කෘතිය හා බැඳුණු වැඩිහිටියන්ට සැලකීම, රකඛලාගැනීම ඉතා හොඳින් සිදුවන බැවින් මෙම වයස්ගතබාවයේ වර්ධනයක් දක්නට ලැබේ. විශාම වැටුප් කුමය ද මෙම තත්ත්වයට සාධකයක් වී ඇත.

එසේ වුවත් වර්තමාන සමාජ සංවර්ධන ක්‍රියාවලිය ඉදිරියේ වයස්ගතවීම යනු පුද්ගලයාට බොහෝ දේ අහිමිවීමකි. පැරණි සමාජයේ දක්නට ලැබුණු පවුල වැනි බහු කාර්ය ආයතන වෙනුවට තුතන සමාජයේ දක්නට ඇති යම් යම් සුවිශේෂ ආයතන තුළ වයස්ගතවූවන් සතු කාර්යය සීමා වී ඇත. මෙසේ සීමාකිරීම සිදු වුව ද වයස්ගතවූවන් වෙනුවෙන් වැය කළ යුතු මුදල් සම්භාරය අතිවිශාල ය. එය රාජ්‍ය අයවැයට කරනු ලබන කිසියම් බලපෑමකි.

මහලු වීම නොවැළැක්විය හැක්කක් බැවින් ඔවුන්ගේ පැවැත්ම සමාජයට ප්‍රශ්නයක් සිදු නොවන ආකාරයට හැඩාගස්වා ගැනීමට හැකි තත්ත්වයක් නිරමාණය කළ යුතු වේ. මාපිය - දු දරු සම්බන්ධය මෙහි දී ඉතා වැදගත් වන අතර රජය මගින් ද සෞඛ්‍ය හා පෙෂීමෙන් කටයුතු වර්ධනය කිරීමත් සමාජ ආරක්ෂණ කටයුතු ක්‍රියාත්මක කිරීමත් අගය කළ යුතු ක්‍රියාදාමයන් ලෙස දැක්විය හැකි ය.

6.4 මෙම සමාජ ප්‍රශ්න සම්බන්ධයෙන් ශ්‍රී ලංකාවේ තත්ත්වය හා ඒ පිළිබඳ බොද්ධ ඉගැන්වීම්

සමාජය තුළ හටගෙන ඇති යම් තත්ත්වයක් සමාජයේ බහුතරයකට බලපෑම් කරන්නේ නම් එයට සමාජය තුළින් විසඳුම් සෙවිය හැකි බව පිළිගැනී නම් එය සමාජ ප්‍රශ්නයක් ලෙස හැඳින්විය හැකි ය. මානව සමාජයේ ආරම්භයේ සිට ම සමාජ ගැටුල තිබෙන්නට ඇතැයි විශ්වාස කළ හැකි ය.

පැරණි සමාජය තුළ පැවති ගැටලු එතරම් සංකීරණ නොවූන්ත් එම ගැටලු විසඳීමට ද නොයෙකුත් උපකුම භාවිත කර ඇත. ශ්‍රී ලංකාවේ පවතින සමාජ ගැටලුවලට පවතින රජය විසඳුම් ලබාදීමට කටයුතු කරන අතර බුද්ධහමේ දායකත්වය ද ඉතා මැනවින් ලබා දෙන බව පැහැදිලි ව පෙන්වා දිය හැකි ය.

ඉහත දී සාකච්ඡා කළ ශ්‍රී ලංකාව තුළ පවතින දුගිබව හා වයස්ගතබව යන සමාජ ප්‍රශ්නවල දී ශ්‍රී ලංකාව ඒ සඳහා ගනු ලබන ක්‍රියාමාර්ග හා බුද්ධහම් මගින් ලැබෙන පිටුවහල පිළිබඳ ව විමසා බැලිය යුතු වේ. මූලික වශයෙන් ශ්‍රී ලංකාව සංවර්ධන වෙමින් පවතින රටකි. එවැනි රටකට මේ වැනි සමාජ ප්‍රශ්නවලට මුහුණ දීමේ දී බරපතල ආර්ථික ගැටලු ඇතිවේ. දුගිබව හා වයස්ගතබව නිසා මතුවී තිබෙන ගැටලු විසඳීම සඳහා රජයේ අයවැයෙන් විශාල මුදලක් වෙන් කිරීමට සිදු වී තිබේ. ඔවුන්ගේ සුහසාධනය, සෞඛ්‍යය, හා නිවාස සඳහා විශාල පිරිවැයක් දැරීමට සිදුවේ. අඩු ආදායම් ලාභී ජනතාව වෙනුවෙන් ක්‍රියාත්මක සමෘද්ධි ව්‍යාපාරය මගින් දුගිබව අවම කරගැනීම සඳහා උත්සාහ ගෙන ඇත. එමෙන් ම ඔවුන්ට සමෘද්ධි බැංකු මගින් ස්වයං රකියා වෙනුවෙන් ආධාර උපකාර ලබාදීම මගින් ද බලාපොරොත්තු වන්නේ තරමක් දුරට හෝ දුගිබවට විසඳුම් සෙවීමටය. ශ්‍රී ලංකාවේ ප්‍රධාන ජීවනෝපාය මාර්ගය වන්නේ කෘෂිකර්මාන්තයයි. ශ්‍රී ලංකාවේ ජනතාවගෙන් 70%ක් පමණ ග්‍රාමීය ජනයා වන අතර ඔවුන් කෘෂිකර්මාන්තය පදනම් කරගත් රකියාවල නිරත වන අය වෙති. ඔවුන් අතරින් වැඩිදෙනා අඩු ආදායම් ලාභීන් ය.

කෘෂිකර්මාන්තය සඳහා අත්‍යවශ්‍ය ම සාධකය වන්නේ සුම්යයි. ඉඩම් හිගය ග්‍රාමීය ප්‍රදේශවල දක්නට ලැබෙන ප්‍රධාන ගැටලුවක් බැවින් ශ්‍රී ලංකාවේ පැවති රජයන් විසින් ඉඩම් ප්‍රතිසංස්කරණ මගින් රේට පිළියම් සෙවීමට උත්සාහ ගෙන ඇත. එහෙත් එවායේ පැවති විවිධ අඩුපාඩුකම් නිසා අපේක්ෂිත අරමුණු ඉටුකරගැනීමට නොහැකි වී ඇත. එපමණක් නොව කෘෂි නිෂ්පාදනවල මිල අස්ථාවර වීමත්, කෘෂි උපකරණවල මිල වැඩිවීමත් නිසා ගොවී ජනතාව අසිරි තත්ත්වයන්ට මුහුණ පා සිටී. මේ කරුණු පිළිබඳ සලකා යම් තරමකින් හෝ දුගිබව අඩු කිරීමට පොහොර සහනාධාර කුමය, සම්මත මිල කුමයක් හඳුන්වා දී තිබීම වැනි ක්‍රියාමාර්ග ගොවියාට යම් සහනයක් වී තිබේ.

ශ්‍රී ලංකාවේ පවතින තවත් සමාජ ප්‍රශ්නයක් වන්නේ වයස්ගතවූවන් බහුල වීමයි. අවුරුදු 60 ඉක්ම වූ ජනයා වයස්ගතවූවන් සේ සැලකේ. මෙම

කොටසට අයන් ජනයා ඉතා ශිෂ්ටයෙන් පසුගිය වසර 10 කුල වර්ධනය වී ඇති බව සංඛ්‍යා ලේඛන පෙන්වා දෙයි. ශ්‍රී ලංකාවේ මෙය සමාජ ප්‍රශ්නයක් බවට පත් වී ඇත.

ශ්‍රී ලංකාවේ මැතක සිට දැකිය හැකි ගම අතහැර තගරයට යාම, විදේශ රටවලට යාම ආදිය නිසා වයස්ගතවූවන්ට ගම්වල තුදකලා ජීවිත ගත කිරීමට සිදුවීමේ අවස්ථාව බහුල වී ඇත. එසේ ම මෙතෙක් ශ්‍රී ලංකාවේ වයස්ගතවූවන් රකබලා ගැනීමේ කාර්යයේ පෙරමුණ ගත් කාන්තා පක්ෂය වැඩි වැඩියෙන් රකියාවල නියුත්තවීම ද වයස්ගතවූවන් රකබලාගැනීම පිළිබඳ ප්‍රශ්නය උගු කරවන්නක් වී ඇත. අප රටේ සාම්ප්‍රදායික සමාජයේ වයස්ගතවූවන් ජීවිත කාලය තුළ ලද අත්දැකීම්, දැනුම් සම්භාරය ඉතා ඉහළ තත්ත්වයක පැවති හේඛින් ඔවුන් බුද්ධි භාණ්ඩාගාර ලෙස සැලකේ. දේශපාලන ආගමික හා එදිනෙදා කටයුතුවල දී මුල්තුන් ඔවුන්ට හිමි විය. එහෙත් සමාජයේ වෙනස්වීමක් සම්ග සාම්ප්‍රදායික බහුකාරය සමාජයේ දී හිමිවූ ඔහුගේ කාර්ය භාරය වැදගත් කමෙන් අඩු විය. ශ්‍රී ලංකාවේ සාම්ප්‍රදායික සමාජයේ දිගුකාලීන අත්දැකීම් ඇසුරෙන් ලැබූ විශේෂිත වූ දැනුම තුතන සමාජයේ තරුණයෙකු ඔහුගේ තරුණ වියේ දී ම විශේෂිත වූ ප්‍රහුණුවක් තුළින් ලබාගනී. පැවති සාම්ප්‍රදායික සමාජයේ දී එය හිමිවූයේ වයෝවංද්ධයන්ට පමණි. මේ නිසා මහල්ලන්ගේ අදහස්, දක්ෂතා යල්පැන හිය ඒවා බවට පත් වේ.

ශ්‍රී ලංකාවේ වැඩිහිටියන් වෙනුවෙන් වැඩිහිටි සංවිධාන පිහිටුවා ඒ අයගේ මානසික මට්ටම බිඳවැටීමේ අවදානමෙන් තොරට පවත්වාගැනීමට නොයෙකුත් වැඩිසටහන් ක්‍රියාත්මක කර ඇත. විශාම වැටුපක් ලබාදීම, මහජන ආධාර වැනි සුබසාධක ක්‍රම පවත්වාගෙන යුම, රෝහල්වල විශේෂ කටුළ විවෘත කර ඔවුන්ට පහසුකම් සලසා දීම, බැංකු මගින් ජේෂ්ඨය පුරවැසි ගිණුම් හඳුන්වාදීම සහ වැඩිහිටි දින සැම්මීම ආදිය මේ අතර වෙයි. මෙවැනි ක්‍රියාදාමයන් වයෝවංද්ධ අය වෙනුවෙන් ක්‍රියාත්මක කර එය සමාජ ගැටුවක් නොවන ආකාරයෙන් විසඳීමට උත්සාහ ගෙන ඇත.

එම සමාජ ගැටුණ නිරාකරණයට බුදුදහමේ දායකත්වය : (දුෂ්චිංජි හා වයස්ගතවූවන් පිළිබඳ)

සමාජ ගැටුවක ලක්ෂණ හඳුනාගැනීමේ දී මුළු මහත් සමාජයට ම එයින් බලපැමක් සිදු කරන බව පැහැදිලි ය. එවැනි බලපැම්වලට ලක්වන දුෂ්චිංජි හා වයස්ගතවූවන්ගේ ගැටුවට බොඳී ඉගැන්වීම කෙතෙක්

දුරට උපයෝගී කරගත හැකි දැයි වීමසා බැලිය යුතු වේ. බොද්ධ සූත්‍ර රාජියක් මේ සඳහා උපයෝගී කරගතෙන කරුණු සත්‍යාච්‍ය කළ හැකි ය. එහි දී මහා මංගල සූත්‍රය, පරාහන සූත්‍රය, කුටදන්ත සූත්‍රය, සිගාලෝවාද සූත්‍රය, කෙරෙහි අවධානය යොමු කළ හැකි ය. බොද්ධයා දුකත් දුකට හේතුවත් මැනවින් තේරුම්ගෙන දුක නැතිකර ගැනීමට ගන්නා මාරගය පැහැදිලි කරගන්නා අන්දමට සමාජ විග්‍රහය ද සිද්ධිය යුතු ය. පළමුවෙන් ම සමාජ තත්ත්වයන් මනා ව අවබෝධ කරගත යුතු ය. ගැටුවට මුල් වූ හේතු සාධක නැති කර දුම්ම සඳහා මගක් සෙවිය යුතු ය. සමාජ ප්‍රශ්නයක් පිළිබඳ ව බොද්ධ හේතුවල සංකල්පයට අනුව බැලිය යුත්තේ ඒ ආකාරයෙනි.

ඒ අනුව දුහිඛාවය හා වයස්ගතවුවන්ගේ ගැටුව පිළිබඳව ද මනාව අවබෝධ කරගත යුතු ය. ඒ පිළිබඳ මැනවින් අවබෝධයක් ලබා ගන්නා තෙක් ගැටුවලට විසඳුම් සෙවිය නොහැකි ය. ඒ පිළිබඳ ව බහුවිධ දාෂ්ටේකෝණයකින් බලන්නට හැකියාව තිබිය යුතු වේ. මනා ඉවසීමක් හා අනුකම්පාවක් ඇති කරගත යුතු වේ. මේ බහුවිධ දාෂ්ටේකෝණය වන ඉවසීම හා අනුකම්පාව යන බොද්ධ වින්තනය මෙහි දී උපයෝගී වී තිබේ. තමන් දකින දේ අනුකම්පාවෙන් දැකීම මෙන් ම ඒ දේ තුළ එකිනෙකාට ඇති සම්බන්ධතාව ගැන ද බොද්ධ දරුණුනය අපට උගන්වයි.

සියලු සංස්කාර ධර්මයන් වෙනස්වන සූදු නිසා සමාජය ද වෙනස් වෙයි. මේ වෙනස්වීම අමුතු දෙයක් නොව ස්වභාවික ලක්ෂණයකි. මේ ලක්ෂණ මහලු විය තුළ ද දක්නට ලැබේ. මිනිසා ලමා කාලය, යොවුන් විය, මැදි විය පසුකර වයස්ගතබාවයට පත් වේ. ඒ අනුව හැම දෙයක් ම අනිත්‍ය දුක්ඛ අනාත්ම යන ධර්මතාවය මගින් වටහාගත හැකි ය. ශ්‍රී ලංකාවේ පවතින වයස්ගතබාවය නැමති ගැටුව බුද්ධහම අනුව සලකා බලන විට එතරම් බරපතල බවක් දක්නට නොලැබේ. මහා මංගල සූත්‍රයේ එන පරිදි (මාතා පිතු උපවිධානය), මවුපියන්ට උපස්ථාන කිරීම රක බලාගැනීම මංගල කාරණයක් බව බුදුරජාණන් වහන්සේ පැහැදිලි කර ඇත. ඒ අනුව සැම දී දරුවෙක් ම කටයුතු කරන් නම් වයස්ගත වූ අයට නිසි රකවරණයක් ලැබේ. සිගාලෝවාද සූත්‍රයෙහි දරුවන්ගේ කාර්යභාරය පැහැදිලි කිරීමේ දී දෙම්විපියන් කෙරෙහි කරුණු පහකින් යුතුකම් ඉටු කළ යුතු බව දක්වා ඇත.

- මවුපියන් පෝෂණය කිරීම
- මවුපියන්ගේ කටයුතු කරදීම
- මවුපියන් දෙන දායාදය රකීම

- මුළුපියන්ගේ කුල ගොරවය රැකීම
- මුළුපියන් මිය ගිය කළේහි පින් අනුමත්දන් කරවීම

මෙම කරුණු පහ කාර්යභාර පහට අයත් ය. මෙහි දී වයෝවස්දේ අය පෝෂණය කිරීම, රකබලා ගෙන මුවුන්ගේ කටයුතු කරදීම, දුර්වල අවස්ථාවේ දී උදව් කිරීම මැනවින් සිදු වේ නම් වයස් ගතවුවන්ගේ ජීවිත සුරක්ෂිත වනු ඇත. මුවුන් මානසික ආතතියෙන් වළක්වා ගැනීමට මහත් පිටුවහලක් වනු ඇත. එසේ ම දෙමාපියන්ගෙන් දරුවන්ටත් දරුවන්ගෙන් දෙමාපියන්ටත් සිදුවිය යුතු යුතුකම් මැනවින් ඉටු වේ නම් සමාජානුයෝග්‍යනය කියාවලිය ද මැනවින් සිදුවෙන බව පෙන්වා දිය හැකි ය.

සමාජ ප්‍රශ්න බොහෝ විට ඇති වන්නේ මිනිසුන් අතර යුතුකම් හා අයිතිවාසිකම් නිසි පරිදි ඉටු නොවන නිසා ය. මේ හේතුව නිසා විවිධ වූ මතභේදවලට ලක් විය හැකි අවස්ථා ඇති වේ. තම මුදල් නිසි ලෙස පාලනය කර නොගැනීම හේතු ගොටගෙන දුගිබාවයට පත්වන්නට පුළුවන. මුදල් නියමාකාරයෙන් පරිහරණය කරගැනීමේ වැදගත්කම සිගාලෝවාද සූත්‍රය, ව්‍යුග්සපජ්ඡ සූත්‍රය වැනි බොද්ධ සූත්‍රවල පෙන්වා දී තිබේ. විශේෂයෙන් අරපිරිමැස්මෙන් සරල දිව් පෙවතක් ගතකිරීමේ වැදගත්කම මෙම සූත්‍ර තුළින් පැහැදිලිව දක්වා ඇත. ඒ තුළින් ආර්ථික සුරක්ෂිතාව මගින් දුගිබාවය තැමති සමාජ ගැටුවට විසඳුමක් ලබා ගත හැකි ය.

දුගිබාවයට හා වයස්ගතබාවයට පත් වූ බොහෝ අයට මුහුණ පැමට සිදුවන ප්‍රධාන ගැටුවක් වන්නේ මනසෙහි ඇති වන ව්‍යාකුලතාවයි. ධම්මවක්කපවත්තන සූත්‍රයේ ඉගෙන්වෙන මධ්‍යම ප්‍රතිපදාව මගින් ඕනෑම කෙනෙකුට සැහැල්ලු දිව් පෙවතක් හෝ සම්බර දිව් පෙවතක් ගතකිරීමට අවස්ථාව උදා වේ. මනස සම්බර ව තබාගැනීමට අපොහොසත් වීම හේතුවෙන් මානසික රෝගවලට ගොදුරු වූ බොහෝ පිරිස් සමාජයෙහි සිටිති. විශේෂයෙන් ම වයස්ගතබාවයට පත් වූ අය එක් ප්‍රශ්නයක් ගැන දින ගණන් සති ගණන් කළේපනා කිරීම නිසා සිදුවන ආතතිමය වින්තනය සිතට මෙන් ම ගතට ද හානිදායක ය. මේ තත්ත්වයෙන් මිදිමට මධ්‍යම ප්‍රතිපදාවට අනුකූල ව ජීවිතය සකසාගැනීම සූදුසු බව ප්‍රකාශ කළ හැකි ය.

රටක් පාලනය කරන පාලකයා දැහැමින් රට පාලනය කළ යුතු බව බුදුදහමේ පෙන්වා දී ඇත. පාලකයාගේ වගකීම දස රාජධාරීමයෙන් කටයුතු කිරීමයි. එමගින් ජනතාව ද දැහැමි බවට පත්වීම සිදුවන්නේ නිරායාසයෙනි. දුගිබාවය තැනි කිරීමට රාජා සූජසාධන ප්‍රතිපත්ති කියාත්මක කිරීම මගින්

ඡනතාවගේ ගැටලු මග හරවාගත හැකි ය. එමගින් සමාජය තුළ ගැටීම හා විරෝධතා අවම මට්ටමකට පරිවර්තනය වීමෙන් සමාජ ගැටලු එතරම් තරජනාත්මක නොවනු ඇත. බුද්ධිම මෙහි ලා ලබාදෙන දායකත්වය ඉමහත් ය. දනය නැති අයට දනය නො ලැබෙන විට දුශීලාවය වැඩිවන බවත් දුශීලාවය තවත් අපරාධයන්ට හා දුශීලිතයන්ට මුල්වන බවත් එය සමාජ ප්‍රශ්න ඇතිවීමට හේතුවක් බවත් වක්කවත්ති සිහනාද සූත්‍රයේ දක්වා ඇත. එම ප්‍රශ්න ඇති නොවීම සඳහා දසරාජ ධර්මයෙන් රට පාලනය කිරීමේ ද ඇති කරනු ලබන සූහසාධනය පිටුවහලක් වනු ඇත. මේ කරුණු විශ්ලේෂණය කිරීමේ ද ශ්‍රී ලංකාවේ පවතින දුශීලාවයන්, වයස්ගතලාවයන් සමාජ ප්‍රශ්නයක් නොවන ආකාරයෙන් පවත්වාගැනීම සඳහා බුද්ධිම මැනවීන් උපකාරී කරගත හැකි ය.

06 ක්‍රියාකාරකම

01. ඔබ ජ්‍වත්වන සමාජයේ දක්නට ලැබෙන පුද්ගල ප්‍රශ්න පහක් සහ සමාජ ප්‍රශ්න පහක් ලියන්න.
02. "අප පුදේශයේ දුශීලව නැති කිරීමට ගත හැකි ක්‍රියාමාර්ග" යන මාතෘකාව යටතේ ලුමා සගරාවකට ලිපියක් ලියන්න.
03. "වැඩිහිටියන් රකබලා ගනිමු" මැයෙන් ගිහු සම්තියක කතාවක් පවත්වන්න.
04. "බෝද්ධ උපදේශ හොඳින් අනුගමනය කරන සමාජයක සමාජ ගැටලු නැත" මෙයට පසුව හෝ විපසුව කරුණු ඉදිරිපත් කරන්න.
05. වැඩිහිටියන්ට සැලකීමේ අයය පිළිබඳ කියුවෙන ජාතක කතාවල ලැයිස්තුවක් සකස් කරන්න.